



حدیث: یہود ونصاری پر اللہ کی لعنت ہو، انہوں نے اپنے نبیوں کی قبروں کو مسجد بنالیا

صفحہ رئیس / زمرے / عقیدہ

زمرہ: عقیدہ . اللہ عز و جل پر ایمان . توحید الوبیت .

عن عائشة أم المؤمنين وعبد الله بن عباس رضي الله عنهما قالا:

لَمَّا نَزَلَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ طِفْقٌ يَطْرَحُ حَمِيصَةً لَهُ عَلَى وَجْهِهِ، فَإِذَا اغْتَمَّ بِهَا كَشَفَهَا عَنْ وَجْهِهِ، فَقَالَ وَهُوَ كَذَلِكَ: «لَعْنَةُ اللَّهِ عَلَى الْيَهُودِ وَالنَّصَارَى، اتَّخَذُوا قُبُورَ أَنْبِيَائِهِمْ مَسَاجِدَ» يُحَذِّرُ مَا صَنَعُوا.  

[صحیح] - [متفق علیہ] - [صحیح البخاری: 435]

عائشہ اور عبداللہ بن عباس رضی اللہ عنہم سے روایت ہے، دونوں کہتے ہیں:

جب اللہ کے رسول ﷺ کی وفات کا وقت آیا، تو آپ اپنی ایک چادر اپنے چہرے پر ڈالنے لگے اور جب اس سے منہ ڈھک جانے کی وجہ سے دم گھٹنے لگتا، تو اسے اپنے چہرے سے ہٹا دیتے۔ اسی (یہ چینی) کی حالت میں آپ نے فرمایا: ”یہود ونصاری پر اللہ کی لعنت ہو، انہوں نے اپنے نبیوں کی قبروں کو مسجد بنالیا۔“ (راوی کہتے ہیں کہ) آپ ﷺ اپنی امت کو یہود و

نصاری کے عمل سے خبردار کر رہے تھے۔  

[صحیح] - [متفق علیہ] - [صحیح البخاری - 435]

شرح

عائشہ اور عبداللہ بن عباس رضی اللہ عنہم بتا رہے ہیں کہ جب اللہ کے نبی صلی اللہ علیہ وسلم کے انتقال کا وقت آیا، تو آپ اپنے چہرے پر کپڑے کا ایک ٹکڑا رکھنے لگے۔ پھر جب موت کی تکلیفوں کی وجہ سے سانس لینے میں دشواری ہونے لگی، تو اسے اپنے چہرے سے ہٹا دیا۔ پھر اسی مشکل حالت میں آپ نے فرمایا: اللہ کی لعنت ہو یہودیوں اور عیسائیوں پر۔ یعنی اللہ ان کو اپنی رحمت سے دور رکھے۔ ایسا اس لیے کہ انہوں نے اپنے نبیوں کی قبروں کے اوپر مسجدیں بنا ڈالیں۔ یہاں یہ یاد رہے کہ اگر قبروں کے اوپر مسجد تعمیر کرنے کا مسئلہ ایک سنگین مسئلہ نہ ہوتا، تو آپ اس مشکل گھڑی میں اس کا ذکر نہ کرتے۔ اس مسئلے کی سنگینی کو دیکھتے ہوئے ہی آپ نے اپنی امت کو یہودیوں اور عیسائیوں کے نقش قدم پر چلتے ہوئے اس طرح کا کام کرنے سے منع کیا ہے۔ اس کام سے منع کرنے کی ایک دوسری وجہ یہ ہے کہ اس سے شرک کے دروازے

کھلتے ہیں۔  

💡 حدیث کے کچھ فوائد

1. نبیوں اور اللہ کے نیک بندوں کی قبروں کو مسجد بنا کر ان کے اندر اللہ کے لیے نماز پڑھنا منع ہے، کیوں کہ یہ شرک کے دروازے اور وسائل ہیں۔ ⚠️
2. توحید پر اللہ کے رسول صلی اللہ علیہ و سلم کی پوری توجہ اور قبروں کی تعظیم سے آپ کا ڈر، کیوں کہ یہ شرک کا دروازہ اور ذریعہ ہے۔ ⚠️
3. یہودیوں، عیسائیوں اور ان کے نقش قدم پر چلتے ہوئے قبروں پر عمارت کھڑی کرنے والوں اور ان کو مسجد بنانے والوں پر لعنت کرنا جائز ہے۔ ⚠️
4. قبروں پر عمارت بنانا یہودیوں اور عیسائیوں کا طور طریقہ ہے اور حدیث میں اس سے منع کیا گیا ہے۔ ⚠️
5. قبروں کو مسجد بنانے کی ایک شکل ان کے پاس اور ان کی جانب منہ کر کے نماز پڑھنا بھی ہے، چاہے تعمیر کھڑی نہ بھی کی جائے۔ ⚠️

زمرے

• عقیدہ . اللہ عز و جل پر ایمان . توحیدِ اَلوہیت

Русский	Türkçe	Français	বাংলা	ئۇيغۇرچە	Indonesia	Español	English	عربي
Hausa	Kurdî	Tagalog	Tiếng Việt	فارسی	中文	हिन्दी	සිංහල	Bosanski
日本語	Deutsch	ไทย	தமிழ்	Kiswahili	தலர்	മലയാളം	Português	
नेपाली	Кыргызча	ગુજરાતી	Nederlands	አማርኛ	Svenska	Shqip	অসমীয়া	پښتو
Magyar	Română	Kinyarwanda	Soomaali	Српски	دری	Lietuvių	Yorùbá	
O'zbek	Azərbaycan	Wolof	ಕನ್ನಡ	Oromoo	Italiano	Malagasy	Moore	Čeština
Kurmancî	मराठी	ਪੰਜਾਬੀ	Bambara	தமிழ்	Македонски	ქართული	Українська	